

Qışın oğlan çağı idi. Hava şaxtalı, yollar şüşə kimi buz bağlamışdı. O isə növbəti xidməti tapşırığını icra etdikdən sonra təhlükəli yollarla qulluq etdiyi hərbi hissəyə dönmüdü. Həmin vaxt nə qədər məharətlə idarə etsə də yolda, buz üzərində zıq-zıq cızan avtomobili qəfil sürüşərək kanala aşmışdı. Bir anlıq ömrünün sonuna yaxınlaşdığını düşünən gənc hərbcı həyatla ölüm arasındakı o qısa dilimdə kəlmeyi-şəhadətini deməyə çalışmış, ancaq nə illah etsə də, bu sözləri dilinə gətirə bilməmişdi... Və elə o an anlamışdı ki, alın yazısına indi Tanrı dərgahına qovuşmaq yazılmayıb. İrəlidə onu daha böyük missiya, Vətən qarşısında yerinə yetirəcəyi daha məsuliyyətli tapşırıqlar gözləyir...

Hələ torpaqlarımızın azadlığı uğrunda mübarizəyə atılacaq, çox qəhrəmanlıqlar göstərəcək, çarpışaraq vuruşacaq, taqımı ilə birgə düşmənin çox dağ çəkəcək, qəsbkarların xeyli canlı və texniki qüvvəsini sıradan çıxaraacaq, hərbcı yoldaşlarını mühasirədən qurtaracaqdı... Yurdlarımızın bir-bir azadlığına qovuşdurulduğunu ata-anasına sevinclə müjdələyəcəkdi...

Elə olacaqdı ki, çiyin-çiyinə vuruşduğu döyüşçü qardaşlarının yanında qırılan kəlmeyi-şəhadətlərini dərin üzüntü və özab içərisində gözlərindən yaş süzülə-süzülə o tamamlaya-caqdı...

Eh...

Hərbi Memorial Məzarlıqda - İkinci Fəxri xiyabanda məzarı başında anası və bacıları acı göz yaşları tökə-cəkдилər...

Amma hələ bunlar çox sonra olacaqdı...

Adını Vətənin azadlıq tarixinə yazdı

Vətən Müharibəsi Qəhrəmanı şəhid Azad Hübətov daim xatırlanacaq



Hələlikse Vətən müharibəsinin 30 günü ərzində cəmi 24 bahar qismət olmuş ömrünə dastana çevriləcək qəhrəmanlıqlar sığdıran baş leytenant Azad Arif oğlu Hübətov könlündə vətən eşqi, torpaq sevgisi ilə hərbi sahədəki bilik və bacarıqlarını daha da təkmilləşdirmək üçün gecə-gündüz hazırlaşacaqdı, üzərində işləyəcək və gündən-günə peşəkarlığını artıracaqdı...

Adını Vətənin azadlığına yazacağı, tale payının qısa olacağı üreyinə dammış kimi...

Son görüş, son vida

2020-ci il sentyabrın 15-i idi - bir payız günüydü. Amma Bakıda yaşayan Hübətovlar ailəsi üçün həmin gün adi deyildi. Ev sevinc içində idi. Füzulidə xidməti qulluqda olan hərbcı oğulları Azad uzun fasilədən sonra valideynlərini, bacılarına baş çəkməyə gəlmişdi.

Oğlunun yolunu gözləyən Leyla ana sübh tezdən qalxmışdı. Qollarını çırmalayıb neçə vaxtdır qəribsədiyi oğlunun xoşladığı xörəkləri bişirirdi. Azadın gəlişi evdə toy-bayrama çevrilmişdi. Deyib-gülmüşdülər, xatirələri xatirələrə calamışdılar... Amma Leyla ana bütün bu sevincin içərisində qəribə bir nigarançılıq da hiss etmişdi. Azad sanki onlarla vidalaşmış kimi davranırdı. Ana üreyinə daman bu qa-

ra hissələri cidd-cəhdlə özündən uzaqlaşdırmağa çalışsa da, alınmırdı. Onsuz da ilin əvvəlindən bəri Azadla bağlı yuxularını qarışdırırdı.

Leyla xanım göz yaşları içərisində həmin günü belə xatırlayır: "Azad sentyabrda evə gələndə bürüzə vermək istəməsə də, deyib-gülsə də, nə-sə fikirli, durğun idi. Elə hey mənə qucaqlayır, öpürdü. Divanda atasının yanında uzanıb uşaq kimi ona sığınmışdı. İndi o anları bir-bir gözümün qabağına gətirəndə hər şey mənə aydın olur. O bilirmiş ki, bu, bizimlə son görüşü ola bilər. Amma bircə kəlmə də müharibə olacağı, döyüş ehtimalından danışmadı. Getmək vaxtı çatanda isə qapının ağzında mənə elə bir mənə ilə baxdı ki, ürəyimə səbəbini bilmədiyim bir ağırlıq çökdü. Elə bil daş asıldı sinəmdən. Demə, Azad gözləri ilə mənimlə vidalaşmış... Demə, bu, həyatda ürəkdən son dəfə



Şərəfli zabit ömrü

Bu gün Vətən Müharibəsi Qəhrəmanı Azad Hübətovun günüdür - doğum günüdür...

Şəhid Azad Hübətov 1996-cı il yanvarın 24-də Bakı şəhərində ziyalı ailəsində dünyaya gəlib. 2002-ci ildə Nərimanov rayonunda 82 nömrəli məktəbin I sinfinə qəbul olub, yuxarı sinifləri isə Bakı şəhəri 291 saylı Ekologiya liseyində oxuyub.

2013-cü ildə Heydər Əliyev adına Ali Hərbi Məktəbin (Heydər Əliyev adına Hərbi İnstitut) tank bölüyü ixtisasına daxil olan Azad Hübətov 2017-ci ildə həmin məktəbi leytenant hərbi rütbəsi alaraq başa vurub.Təyinatı üzrə elə həmin il Füzuli rayonunun Horadiz şəhərindəki N saylı hərbi

sirəsindən yaralı halda çıxaran igid tankçımız 2020-ci il oktyabrın 27-də Laçın uğrunda gedən döyüşlərdə qəhrəmancasına şəhid olub.

Azad Hübətov Hərbi Memorial Məzarlıqda torpağa tapşırılıb. Prezident İlham Əliyevin müvafiq sərəncamına əsasən, Azad Hübətova ölümündən sonra "Vətən Müharibəsi Qəhrəmanı" adı verilib, "Vətən uğrunda", "Füzulinin azad olunmasına görə", "Xocavəndin azad olunmasına görə" medalları ilə təltif edilib.

Döyüslərə gülə-gülə yollanırdı

Azadla bağlı yaddaşında silinməz iz buraxan, acılı-şirinli xatirələrini göz yaşları içərisində bizimlə bölüşən Leyla Hübətova dedi ki, bütün uşaqlar kimi, Azad da dəcəl olub, amma heç zaman ona problem yaratmayıb:

- Bir dəfə o, mənə deməyib ki, ya başı ağrıyır, ya da xəstələnib. Kiçik yaşlarından özünü böyüklər kimi aparırdı, nə problemi olurdusa özü həll etməyə çalışırdı. Məktəbdə də müəlimləri həmişə ondan razılıq edirdilər. Elə o zamanlardan hiss edirdim ki, Azad hərbi sahəyə çox meyillidir. Otağına daxil olanda da gördürdüm ki, əksər vaxtlarda kompüterdə tankla hansısa döyüş oyununu oynayır. Beləcə o öz gələcək həyatını hərbi sahə ilə



bağlamağa qərar verdi. Heydər Əliyev adına Ali Hərbi Məktəbə daxil oldu. Məktəbi bitirdikdən sonra isə öz istəyi və təyinatla Qarabağa, Füzuliyə xidməti vəzifəyə yollandı.

O, Füzulidə xidmətdə olanda özünə böyük hörmət qazanmışdı. Azad şəhid olanda Füzuli camaatı mənə o qədər dəstək oldu ki... Zəng vurdular, gəlib dərdimə şərik oldular... Hətta bir nəfər mənə zəng vurub dedi ki, bilirsiz, Leyla xanım, siz gələcəyin ağsaqqalını itiriniz. Yaşı az olsa da, Azad özünə yoldaşları, onu tanyanlar



arasında bu cür hörmət qazanmışdı. Bir hərbcı kimi də öz sözünü demişdi. İşində peşəkarlığı, nizam-intizamı ilə seçilmişdi və qüsursuz xidmətə görə təltif olunmuşdu. O, Vətən müharibəsində çox böyük hünər göstərmişdi. Sonradan komandiri danışır ki, Azadın gözündə qorxu yox idi, döyüş gülə-gülə yollanırdı.

Müharibə boyu bizimlə telefonla danışanda deyirdi ki, hər şey yaxşıdır, narahat olmayın, tezliklə qələbə bizim olacaq. Bir də "ana, mənimlə bərabər buradakı bütün əsgərlərimizə dua et" deyirdi...


O, çox vətənpərvər idi və bir hərbcı kimi torpaqlarımızın işğalda olması ilə heç cür barışa bilmirdi. Hələ Vətən müharibəsinə qədərki dövrlərdə o mənə bir neçə dəfə demişdi ki, torpaq uğrunda canından belə keçməyə hazırdır. 2016-cı il Aprel döyüşləri zamanı o, üçüncü kursda oxuyurdu. O vaxt mənə dedi ki, "ana, icazə versəydilər, biz də döyüşə gedərdik. Canımız vətənə qurbandır". Günnüt döyüşləri vaxtı ona zəng vurdum ki, Azad, narahatam səndən. Dedi ki, aya ana, hərbi məktəbi ona görə oxumuşam ki, vətənin keşiyində duram. Bir

dəfə də Füzulidə xidmətdə olanda qış vaxtı "NİVA" ilə Qarabağ kanalına aşmışdı. Oradan çıxmaq qeyri-mümkün idi. Birtəhər maşının şüşəsini sındırıb suyun dibindən çıxmışdı. Aylardan sonra bu hadisə barədə mənə danışanda dedi ki, "ana, o anda düşündüm ki, Qarabağa gəlib belə "ucuz ölüm"lə ölmək istəmirəm". General Polad Həşimov şəhid olanda Azadla danışdım. O qədər qanıqara, kədərli idi ki... Ancaq qısaş haqqında düşündürdü...

Vətən müharibəsi dövründə Azad vaxtı olanda evə zəng vururdu. Ruh yüksəkliyi içərisində deyirdi ki, tezliklə qələbə çalacağıq. Biz döyüşlərdə onun göstərdiyi qəhrəmanlıqları, yaxud yaralanması barədə heç nə bilməmişdik. Bütün bunlar haqqında ölümündən sonra məlumatlanmışdıq. Yəni Azad heç zaman bizim ona görə narahat olmağımızı istəmirdi. Belə ağsaqqal, müdrik, ailəcanlı idi balam...

Azadın özünün şəhidlik haqqında dedikləri məndə onu itirəcəyimlə bağlı daimi narahatlıq yaratmışdı. Psixologiyam pozulmuşdu, yuxularımı qatırdım, daim səksəkə içərisindəydim. 2020-ci il girəndən isə tamamilə yatağa düşdüm. Düz deyirlər ki, ana ilə bala arasında bağ var. Övladı ilə əlaqədar hər şey əvvəlcədən ona sanki əyan olurmuş.

Gedirəm məzarına, başdaşını qucaqlayıb şəklini öpürəm. Deyirəm "Azad, mənə bağışla, bir ana kimi sə-nə doyunca qulluq eləyə bilmədim..."



Bilirsiniz, mənə bir ana kimi incidən odur ki, balama ürəyim istəyən kimi qulluq etməyə macal tapmadım. Uşaqlıq dövründə bütün analar övladlarına qayğı göstərir, eləcə də mən. Amma həyat elə gətirdi ki, 13 yaşından Azad məndən uzaqda oldu. Liseydə, daha sonra ali hərbi məktəbdə oxudu. Ondən sonra da hərbi qulluğa getdi. Yəni zaman elə sürətlə keçdi ki, vaxt olmadı balamı gözdölusu görüm, qayğısına qalım... Düşünürdüm ki, xoşbəxt günlərimiz hələ qabaqdadır... Ona toy edəcəkdim, gəlin gətirəcəkdim... Amma qismət belə imiş...

Allah bütün şəhidlərimizə rəhmət eləsin, qazilərimizə şəfa versin!

Təki Vətən sağ olsun!

İkinci Qarabağ müharibəsində xalqımız Vətən imtahanına çəkildi və ondan üzüağ çıxdı... Nə qədər ağır-acılı olsa da, kimisi övladından, kimisi sevgisindən, kimisi isə Azad Hübətov kimi canından keçməyi bacardı...

Vətən yaşasın deyə...

Müharibə başlayanda Azad artıq qərarını vermişdi. O, bu savaşıda yalnız hərbcı deyildi, ana torpağın haqqını özünə qaytaran oğul idi. Buna görə də döyüşlərə girəndə ölüm qorxusunu düşünmürdü. O, ölməyi yox, torpağını, bayrağını, xalqını yaşatmağı düşünürdü. Yer titrəyəndə, torpaq alovla qucaqlaşanda Azad tankı ilə irəli şığı-yırdı. Hər atəşdə bir addım irəli gedirdilər, hər hücumda bir qarış torpaq azadlığa yaxınlaşırdı. O, silahdaşlarını da tək qoymadı, mühasirədən çıxartdı, yaralansa da, geri çəkilmədi, daim irəli getdi. Sinəsini düşmən gülləsinə siper edəndə, ölümün soyuq nəfəsini hiss etdiyi o son anda da Azad yenə öndə oldu. Göy üzü torpağa qarışanda Azadın qəlbindən keçən son hiss də qorxu olmadı. Anası, atası, bacıları keçdi yaddaşından... İllər əvvəl yarımçıq qalan kəlmeyi-şəhadətini tamamladı...

Bu dəfə sözlər dilinə gəldi, bu dəfə Tanrı dərgahına yolu açıq idi...

Taleyinə qısa, amma şəərəfli 24 bahar yazılmış Azad Hübətov qəhrəmanlıqla şəhidlik zirvəsinə ucaldı...

Yasəmən MUSAYEVA, "Azərbaycan"